

राजस्थान सरकार
पुलिस कमिश्नरेट, जयपुर
(जनसम्पर्क प्रकोष्ठ)

मोबाईल/ पर्स व चैन स्नेचिंग करने वाली गैंग का फर्दाफाश, सात मुल्जिम गिरफ्तार

- **ETV News** के इंजिनियर से ईलाका थाना शिवदासपुरा में मारपीट कर लैपटॉप, मोबाईल, एसेसरिज छीनने की वारदात करना भी मुल्जिमान ने किया स्वीकार।
- 33 मोबाईल, 02 चैन, एक लेपटॉप व चोरी की 04 मोटरसाईकिल बरामद।
- मुल्जिमानों से करीब 3 दर्जन पर्स/चैन/मोबाईल स्नेचिंग की वारदातों का खुलासा।

जयपुर, 8 अक्टूबर। पुलिस उपायुक्त जयपुर पूर्व श्री गौरव यादव ने बताया कि अपराध की रोकथाम एवं वांछित अपराधियों की धरपकड की कार्यवाही के तहत अति० पुलिस उपायुक्त, हनुमान प्रसाद मीना के निर्देशन में दिनांक 07.10.2018 को पुलिस थाना प्रतापनगर, जयपुर, पूर्व द्वारा दौराने कार्यवाही मोबाईल/पर्स/चैन स्नेचिंग करने की गैंग के 7 मुल्जिमानों को चोरी करने के लिये टोली बनाकर इकट्ठे होने पर गोदावरी अपार्टमेंट के पास एक खाली मकान राणा सांगा मार्ग, प्रतापनगर, जयपुर से गिरफ्तार करने में सफलता प्राप्त की।

पुलिस थाना प्रतापनगर, सांगानेर, जवाहरसर्किल, खो-नागौरियान क्षेत्र में गत तीन माह से चैन/पर्स/मोबाईल/दुपहिया वाहन चोरी की आये दिन हो रही वारदातों के संदर्भ में व पुलिस थाना प्रतापनगर, जयपुर, पूर्व पर पंजीबद्ध मुकदमा नम्बर 800/18 धारा 356, 379 भा०द०सं०, मुकदमा नम्बर 824/18 धारा 356, 379 भा०द०सं०, मुकदमा नम्बर 879/18 धारा 392 भा०द०सं०, मुकदमा नम्बर 886/18 धारा 379, मुकदमा नम्बर 907/18 धारा 356, 379 भा०द०सं०, मुकदमा नम्बर 908/18 धारा 356, 379 भा०द०सं०, मुकदमा नम्बर 909/18 धारा 356, 379 भा०द०सं०, मुकदमा नम्बर 912/18 धारा 356, 379 भा०द०सं०, मुकदमा नम्बर 913/18 धारा 356, 379 भा०द०सं० की घटनाओं की गम्भीरता को लेकर श्रीमान् पुलिस उपायुक्त श्री गौरव यादव ने श्री पूनम चन्द विश्नोई सहायक पुलिस आयुक्त सांगानेर, जयपुर, पूर्व के सुपरविजन में हेमराज सिंह पु०नि० थानाधिकारी पुलिस थाना प्रतापनगर, जयपुर, पूर्व के नेतृत्व में निम्नलिखित टीम का गठन किया।

गठित टीम:—हेमराज सिंह पु०नि० थानाधिकारी पुलिस थाना प्रतापनगर, उप निरीक्षक श्री अनिल कुमार, श्री इमीचन्द, श्री मनोहरलाल, श्री रामोतार, कानि० श्री गजानन्द 8834, श्री बाबूलाल 8528, श्री बब्लूराम 2767, श्री भंवरलाल 7223, श्री महेश कुमार 6471, श्री परमानन्द 7622, श्री प्रेमप्रकाश 6141, महिला कानि० सुमन 11408।

टीम के द्वारा किये गये प्रयास:— श्री पूनम चन्द विश्नोई सहायक पुलिस आयुक्त सांगानेर, जयपुर, पूर्व के सुपरविजन में हेमराज सिंह पु०नि० थानाधिकारी पुलिस थाना प्रतापनगर, जयपुर, पूर्व के नेतृत्व में गठित टीम के द्वारा मुकदमा नम्बर 800/18 धारा 356, 379 भा०द०सं० में मुल्जिमान द्वारा महिला की चैन स्नेच करते हुये सी.सी.टी.वी. फुटेज में कैद तस्वीरों के आधार पर मुखबिर मामूर किये गये तथा मुल्जिमानों की आई फुटेजों के सम्बन्ध में गंगापुर सिटी, दौसा, करौली आदि स्थानों पर मुखबिरान् से मालूमात किया गया। टीम के द्वारा तलाश के भरसक प्रयास करते हुये मुल्जिमानों को गिरफ्तार करने में सफलता प्राप्त की है।

● गिरफ्तार किये गये अभियुक्तगण का विवरण:-

1. आशीष उर्फ अमित उर्फ मोनू पुत्र श्री भीम सिंह मीना जाति मीना उम्र 21 साल निवासी-ग्राम- सौंप पुलिस थाना नादोती जिला करौली।
2. नन्दराम पुत्र श्री नेमीचन्द जाति मीना उम्र 20 साल निवासी- ग्राम-कमालपुरा पुलिस थाना बालघाट जिला करौली।
3. लाखन मीना उर्फ लखन उर्फ बटकू पुत्र श्री रामरुप जाति मीना उम्र 22 साल निवासी- ग्राम कमालपुरा पुलिस थाना बालघाट जिला करौली।
4. इन्द्राज उर्फ कल्लु पुत्र श्री प्यारेलाल जाति बैरवा उम्र 19 साल निवासी- ग्राम कमालपुरा पुलिस थाना बालघाट जिला करौली।
5. सलमान खान पुत्र श्री मन्नु खान जाति मुसलमान उम्र 23 साल निवासी- काजी कॉलोनी, गंगापुर सिटी, जिला करौली।
6. खलील पुत्र श्री मुनीम जाति मुसलमान उम्र 24 साल निवासी मिर्जापुर गद्दीवाला, गंगापुर सिटी, जिला करौली।
7. कपिल मीना पुत्र श्री रामकिशन मीना जाति मीना उम्र 20 साल निवासी- ग्राम-सेखपुरा पुलिस थाना महावीर जी, जिला करौली हाल काका खन्ना का मकान, गंगापुरसिटी, जिला सवाईमाधोपुर।

तरीका वारदात:- दौराने पूछताछ गिरफ्तारशुदा अभियुक्तगण ने बताया कि गैंग का सरगना आशीष है। गैंग के सरगना आशीष द्वारा उक्त मुल्जिमानों को मोबाईल/पर्स/चैन स्नेच करने के अपराध के लिये उक्त मुल्जिमानों को प्रति माह 15 हजार रुपये में हायर किया हुआ था। आशीष प्रत्येक मुल्जिमानों को उक्त अपराध करने के लिये 15 हजार सैलरी प्रति माह देता था। ये लोग अलग-अलग ग्रुपों में चोरी की हुई मोटरसाईकिलों पर दूसरे नम्बर लगाकर सूनी राहों में मोबाईल पर बात कर रहे व्यक्तियों से झपट्टा मारकर मोबाईल छीनने, महिलाओं की गले में से सोने की चेन तोडने व महिलाओं के पर्स छीनने की वारदातों को अंजाम देते थे। उक्त माल को गैंग के सरगना आशीष को लाकर देते थे, उक्त मुल्जिमान नवयुवक है, जो मौज-शौक करने के लिये अपराध करते हैं।

इसके अलावा मुल्जिमानों से कुल 33 मोबाईल, 01 लेपटॉप, 02 चेन व 04 मोटरसाईकिल अब तक बरामद की जा चुकी है। मुल्जिमानों को आज माननीय न्यायालय में पेश कर पी0सी0 रिमाण्ड प्राप्त किया गया है, जिनसे पूछताछ की जा रही है। मुल्जिमानों से और भी वारदातें खुलने की संभावना है।

आपराधिक रिकॉर्ड:- उक्त मुल्जिमानों का आपराधिक रिकॉर्ड सम्बन्धित थानों से प्राप्त किया जा रहा है।

गिरफ्तारशुदा मुल्जिमानों के द्वारा अब तक की पूछताछ में स्वीकार की गई वारदातें:-

पुलिस थाना प्रतापनगर, जयपुर, पूर्व:-

1. करीब 01 माह पूर्व आशीष उर्फ अमित उर्फ मोनू व लाखन मीना ने चोरी की हुई फैशन प्रो मोटरसाईकिल से सैक्टर 08 प्रतापनगर, जयपुर में एक महिला के गले से चैन तोडना।
2. करीब 01 माह पूर्व लाखन मीना, खलील व आशीष ने सैक्टर 8 के पास एक महिला की चेन तोडना।
3. करीब 01 माह पूर्व आशीष व लाखन ने बी0डी0एस0 मिठाईवाले के सामने से एक व्यक्ति से सैमसंग कम्पनी का एक मोबाईल छीनना।
4. करीब 20 दिन पूर्व आशीष, नन्दराम, लाखन ने सैक्टर 08 गायत्री स्वीट्स के सामने से आईफोन मोबाईल छीनना।
5. करीब 20 दिन पूर्व आशीष, नन्दराम, लाखन ने सैक्टर 08 प्रतापनगर से एक महिला का पर्स छीनना, जिसमें एक मोबाईल वीवो कम्पनी व 500 रुपये थे।
6. करीब 15-20 दिन पूर्व आशीष, नन्दराम, लाखन ने सैक्टर 08, नर्मदा अपार्टमेंट के पास मोटरसाईकिल पर सवार हो बात करते व्यक्ति का झपट्टा मारकर लिनोवा कम्पनी का मोबाईल छीनना।
7. करीब 10-15 दिन पूर्व आशीष, नन्दराम, लाखन ने गोपीनाथ हॉस्पिटल के पास सैक्टर 08 प्रतापनगर के पास मोटरसाईकिल पर सवार हो एक राह चलते व्यक्ति से सैमसंग का मोबाईल छीनना।

8. करीब 5-7 दिन पूर्व लाखन मीना, इन्द्राज उर्फ कल्लू ने एनआरआई सर्किल के पास एक राह चलते व्यक्ति से एक मोबाईल छीनना।
9. करीब 5-7 दिन पूर्व लाखन मीना व इन्द्राज उर्फ कल्लू ने अलकनन्दा अपार्टमेंट के पास से एक मोटरसाईकिल एच.एफ. डिलेक्स मोटरसाईकिल चोरी करना।
10. करीब 15-20 दिन पूर्व आशीष, लाखन व नन्दराम ने डी मार्ट के पास से सैमसंग कम्पनी का मोबाईल छीनना।
11. करीब 15-20 दिन पूर्व सलमान, खलील, कपिल ने एनआरआई सर्किल प्रतापनगर के पास से सैमसंग कम्पनी का मोबाईल, एक राहगीर से छीनना।
12. करीब 10-15 दिन पूर्व सलमान, खलील, कपिल ने एनआरआई सर्किल प्रतापनगर के पास से होनर कम्पनी का मोबाईल, एक राहगीर से छीनना।

पुलिस थाना शिवदासपुरा जयपुर दक्षिण:-

1. माह अगस्त के प्रथम सप्ताह में ETV News के इंजिनियर के साथ आशीष, लाखन, नन्दराम, खलील व सलमान ने बोहरा पट्रोल पम्प के पास, गोनेर रोड, शिवदासपुरा से एक राहगीर से मारपीट करके बैग छीनना, जिसमें वीवो कम्पनी का मोबाईल, डेल कम्पनी का लेपटॉप व ए0टी0एम0 से 2000 रुपये निकाल लिये।

पुलिस थाना जवाहरसर्किल जयपुर पूर्व:-

1. करीब 15-20 दिन पूर्व होटल मैरियट जवाहर सर्किल के पास से नन्दराम, आशीष और लाखन ने एक मोटरसाईकिल होण्डा साईन चोरी करना।

पुलिस थाना खो-नागौरियान जयपुर पूर्व:-

1. सितम्बर 2018 के प्रथम सप्ताह में लाखन, नन्दराम व आशीष ने सैक्टर 10, इंदिरा गांधीनगर, पुलिस थाना खो-नागौरियान से एक मोटरसाईकिल अपाचे चोरी करना।
2. दिनांक 30.09.2018 को लाखन व इन्द्राज उर्फ कल्लू ने जेएनयू अस्पताल ईलाका थाना खो-नागौरियान से एक राहगीर से जीओ कम्पनी का मोबाईल छीनना।

पुलिस थाना सांगानेर सदर, जयपुर दक्षिण:-

1. माह अगस्त 2018 में रात्रि के समय आशीष, लाखन, नन्दराम, खलील व सलमान ने वाटिका रोड दुकानों के टीनशेड के आगे लगे तीन पंखे चोरी करना।

पुलिस थाना गंगापुर सिटी जिला सवाईमाधोपुर:-

1. करीब 03 माह पूर्व आशीष, खलील व सलमान ने गंगापुर सिटी से एक मोटरसाईकिल फैशन प्रो मोटरसाईकिल चोरी करना।

